

گورنر پنجاب سلمان تاثیر کے قتل پر الطاف حسین کا اظہار افسوس دہشت گردی کا یہ واقعہ پاکستان کو غیر مستحکم کرنے کی گھناؤنی سازش ہے، الطاف حسین سلمان تاثیر کے قاتلوں کو عبرتناک سزا دی جائے، الطاف حسین سلمان تاثیر کے قتل پر صدر مملکت، وزیراعظم اور پیپلز پارٹی کے رہنماؤں سے اظہار افسوس

لندن۔۔۔4، جنوری 2011ء

متحدہ قومی موومنٹ کے قائد جناب الطاف حسین نے کوہسار مارکیٹ اسلام آباد میں گورنر پنجاب پر قاتلانہ حملے کی سخت ترین الفاظ میں مذمت کی ہے اور ایلٹ فورس کے اہلکار کی فائرنگ سے گورنر پنجاب سلمان تاثیر کے قتل پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ دارالحکومت اسلام آباد میں گورنر پنجاب کی گاڑی پر مسلح حملہ اور ان کا سفاکانہ قتل ملک بھر کے عوام کیلئے لمحہ فکریہ ہے۔ دہشت گردی کا یہ واقعہ پاکستان کو غیر مستحکم کرنے کی گھناؤنی سازش ہے اور جو عناصر دہشت گردی کے اس واقعہ میں ملوث ہیں وہ ملک و قوم کے کھلے دشمن ہیں۔ جناب الطاف حسین نے گورنر پنجاب سلمان تاثیر کے سوگوار لواحقین، صدر آصف علی زرداری، وزیراعظم سید یوسف رضا گیلانی اور پیپلز پارٹی کے تمام رہنماؤں اور کارکنوں سے دلی تعزیت کا اظہار کرتے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مقتول کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ (آمین) جناب الطاف حسین نے حکومت سے مطالبہ کیا کہ سلمان تاثیر کے قاتلوں کو سخت سے سخت سزا دی جائے اور اس واقعہ میں ملوث سازشی عناصر کو بے نقاب کیا جائے اور پاکستان کو غیر مستحکم کرنے کی سازشوں کو ناکام بنانے کیلئے ٹھوس اور مثبت اقدامات کئے جائیں۔ جناب الطاف حسین نے گورنر پنجاب پر قاتلانہ حملے کے دوران جاں بحق ہونے والے دوسرے فرد کے سوگوار لواحقین سے بھی دلی تعزیت اور افسوس کا اظہار کیا۔

ایم کیو ایم کے قائد الطاف حسین کی صدر آصف علی زرداری سے فون پر گفتگو، گورنر پنجاب سلمان تاثیر کے بہیمانہ قتل کے واقعہ پر دلی تعزیت کا اظہار
اس سانحہ پر آپ، سلمان تاثیر کے اہل خانہ، پیپلز پارٹی کے تمام رہنماؤں اور کارکنوں کے غم میں برابر کے شریک ہیں۔ الطاف حسین
گورنر پنجاب کے قاتلوں اور اس کے پس پردہ تمام عناصر کو گرفتار کیا جائے اور کڑی سے کڑی سزا دی جائے۔ الطاف حسین
قائد تحریک الطاف حسین کی جانب سے سلمان تاثیر کے بہیمانہ قتل پر پیپلز پارٹی کے دو ہفتے کے سوگ کی بھی مکمل حمایت کا اعلان

لندن۔۔۔4 جنوری 2011ء

متحدہ قومی موومنٹ کے قائد جناب الطاف حسین نے صدر آصف علی زرداری کو فون کر کے ان سے گورنر پنجاب سلمان تاثیر کے بہیمانہ قتل کے واقعہ پر دلی افسوس کا اظہار کیا ہے۔ جناب الطاف حسین نے صدر آصف زرداری سے دلی تعزیت کا اظہار کرتے ہوئے کہا کہ یہ ایک بہت بڑا اور قومی سانحہ ہے جس پر مجھے دلی صدمہ ہے، مجھ سمیت ایم کیو ایم کے تمام رہنما اور کارکنان اس سانحہ پر آپ، گورنر پنجاب سلمان تاثیر کے اہل خانہ، پیپلز پارٹی کے تمام رہنماؤں اور کارکنوں کے غم میں برابر کے شریک ہیں۔ انہوں نے صدر مملکت سے کہا کہ گورنر پنجاب کے قاتلوں اور اس کے پس پردہ تمام عناصر کو گرفتار کیا جائے اور کڑی سے کڑی سزا دی جائے۔ جناب الطاف حسین نے گورنر پنجاب سلمان تاثیر کے بہیمانہ قتل پر پیپلز پارٹی کی جانب سے منائے جانے والے دو ہفتے کے سوگ کی بھی مکمل حمایت کا اعلان کیا۔ صدر مملکت آصف زرداری نے اظہار تکجہتی پر جناب الطاف حسین کا شکریہ ادا کیا۔

ایم کیو ایم لائنڈھی سیکٹر کے کارکن احمد ربانی کے انتقال پر الطاف حسین کا اظہار افسوس

لندن۔۔۔4، جنوری 2011ء

متحدہ قومی موومنٹ کے قائد جناب الطاف حسین نے ایم کیو ایم لائنڈھی سیکٹر یونٹ 81 کے کارکن احمد ربانی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کی رابطہ کمیٹی، حق پرست سینیٹرز، صوبائی وزراء ارکان قومی و صوبائی اسمبلی کا وزیراعظم پاکستان اور پیپلز پارٹی کے

اہم رہنماؤں سے ٹیلی فون پر رابطہ، پنجاب کے گورنر سلمان تاثیر کے قتل پر اظہار افسوس

کراچی --- 4 جنوری 2010ء

متحدہ قومی موومنٹ کی رابطہ کمیٹی، حق پرست سینیٹرز، صوبائی وزراء، ارکان قومی و صوبائی اسمبلی نے وزیراعظم پاکستان یوسف رضا گیلانی، سینٹ کے چیئرمین فاروق ایچ نائیک، وفاقی وزیر داخلہ رحمان ملک، وزیر اعلیٰ سندھ قائم علی شاہ، اسپیکر سندھ اسمبلی نثار گھوڑو، صوبائی وزیر تعلیم پیر مظہر الحق، رکن قومی اسمبلی فوزیہ وہاب اور پیپلز پارٹی کے دیگر رہنماؤں سے ٹیلی فون پر رابطہ کر کے گورنر پنجاب سلمان تاثیر کے قتل پر دلی افسوس اور تعزیت کا اظہار کیا ہے۔ انہوں نے کہا کہ گورنر پنجاب سلمان تاثیر کا قتل انتہائی افسوسناک واقعہ ہے اور ان کے قتل سے پیپلز پارٹی اور پاکستان کی سیاست میں خلا پیدا ہوا ہے جو کافی عرصے تک پر نہیں ہو سکے گا۔ انہوں نے کہا کہ ملک کی اہم شخصیات کو بھی سفاکیت کا نشانہ بنایا جا رہا ہے جو پاکستان کو غیر مستحکم کرنے کی سازش ہے جس کی جتنی بھی مذمت کی جائے کم ہے۔ انہوں نے مطالبہ کیا کہ سلمان تاثیر کے سفاک قتل کا فوری نوٹس لیا جائے اور اس واقعہ میں گرفتار اہلکار سے تفتیش کر کے واقعہ کے پس پشت عناصر کو بھی بے نقاب کیا جائے اور قاتلوں کو قراقرامی سزا دی جائے۔ انہوں نے پیپلز پارٹی کے تمام رہنماؤں سمیت سلمان تاثیر کے سوگواروں اور احقین سے دلی تعزیت و ہمدردی کا اظہار کرتے ہوئے ان کی مغفرت کیلئے دعا بھی کی۔

عطاء آباد جھیل کے متاثرین کی آباد کاری کیلئے ہنگامی بنیادوں پر اقدامات کئے جائیں، رابطہ کمیٹی

کراچی --- 4 جنوری 2011ء

متحدہ قومی موومنٹ کی رابطہ کمیٹی نے عطاء آباد جھیل کے متاثرین کو ایک سال کا عرصہ گزرنے کے باوجود ان کی آباد کاری نہ ہونے پر تشویش کا اظہار کیا ہے اور کہا ہے کہ متاثرین حکومت کی عدم توجہ کے باعث بے یار و مددگار کھلے آسمان کے نیچے زندگی گزارنے پر مجبور ہیں۔ ایک بیان میں رابطہ کمیٹی نے کہا کہ تحصیل گوجال، آسنہ آباد، ششکٹ، گلگت کے علاقے اس آفت سے زیادہ متاثر ہوئے تھے اور اب سردی کی شدت بڑھنے کے باوجود حکومتی سطح پر متاثرین عطاء آباد جھیل کیلئے خاطر خواہ اقدامات نہیں کیے گئے منفی درجہ حرارت ہونے کی وجہ سے بوڑھے، بچے اور خواتین کھلے آسمان کے نیچے انتہائی کمپرسی کی زندگی گزار رہے ہیں اور مختلف مرض میں مبتلا ہو چکے ہیں۔ رابطہ کمیٹی نے صدر پاکستان، وزیراعظم پاکستان، وزیر اعلیٰ گلگت بلتستان سے مطالبہ کیا ہے کہ اس صورتحال کا فوری نوٹس لیں اور متاثرین عطاء آباد جھیل کی بحالی کیلئے فوری اقدامات کیے جائیں۔

ایم کیو ایم ناظم آباد سیکٹر کے جوائنٹ سیکٹر انچارج عادل اختر جعفری شہید اور ایم کیو ایم قمبر شہداد کوٹ زون یونٹ میر و خان کی

یونٹ کمیٹی کے رکن حبیب اللہ دایو شہید کے قاتلوں کو گرفتار کیا جائے، ارکان قومی اسمبلی

کراچی --- 4 جنوری 2011ء

متحدہ قومی موومنٹ کے حق پرست ارکان قومی اسمبلی نے مسلح دہشت گردوں کی فائرنگ سے کراچی میں ایم کیو ایم ناظم آباد گلہار سیکٹر کے جوائنٹ سیکٹر انچارج عادل اختر جعفری اور رتو ڈیرو میں ڈاکوؤں کی فائرنگ سے ایم کیو ایم قمبر شہداد کوٹ زون یونٹ میر و خان کی یونٹ کمیٹی کے رکن حبیب اللہ دایو کی شہادت اور یونٹ میر و خان کے یونٹ انچارج منظور حسین لغاری کو زخمی کرنے کے واقعات کی سخت ترین الفاظ میں مذمت کی ہے۔ اپنے مشترکہ بیان میں انہوں نے کہا کہ مسلح دہشت گردوں کی فائرنگ سے کراچی میں ایم کیو ایم ناظم آباد گلہار سیکٹر کے جوائنٹ سیکٹر انچارج عادل اختر جعفری اور رتو ڈیرو میں ڈاکوؤں کی فائرنگ سے ایم کیو ایم قمبر شہداد کوٹ زون یونٹ میر و خان کی یونٹ کمیٹی کے رکن حبیب اللہ دایو کی شہادت کے واقعات سندھ دہرتی بالخصوص کراچی کا امن تباہ کرنے کی گھناؤنی سازش کا تسلسل ہے اور ایسا محسوس ہوتا ہے کہ بعض سازشی قوتیں ایم کیو ایم کی وفاقی حکومت سے علیحدگی اور اپوزیشن بیچوں پر بیٹھنے کے جرات مندانہ فیصلے پر ایک مرتبہ پھر سرگرم ہو چکی ہیں اور کراچی میں ایم کیو ایم کے جوائنٹ سیکٹر انچارج سمیت کئی معصوم و بے گناہ لوگوں کی ٹارگٹ کلنگ اس بات کا کھلا ثبوت ہے۔ انہوں نے کہا کہ ایم کیو ایم کے کارکنان کے بلند حوصلوں کو قتل و غارتگری کے ذریعے پست نہیں کیا جاسکتا، ایم کیو ایم کو ماضی میں بھی قتل و غارتگری سے خوفزدہ نہیں کیا جاسکا ہے اور اس مرتبہ بھی سازشی عناصر کو اپنے منہ کی کھانی پڑے گی۔ انہوں نے کارکنان و حق پرست عوام سے اپیل کی کہ وہ قتل و غارتگری کے اوجھے ہتھکنڈوں پر ہرگز مشتعل نہ ہوں اور اپنے اتحاد سے تمام سازشوں کو ناکام بنا دیں۔ حق پرست ارکان قومی اسمبلی نے صدر مملکت آصف علی زرداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ ایم کیو ایم ناظم آباد گلہار سیکٹر کے جوائنٹ سیکٹر انچارج عادل اختر جعفری، رتو ڈیرو میں ڈاکوؤں کی فائرنگ سے ایم کیو ایم قمبر شہداد کوٹ زون یونٹ میر و خان کی یونٹ کمیٹی کے رکن حبیب اللہ دایو کی شہادت اور یونٹ میر و خان کے یونٹ انچارج منظور حسین لغاری کے زخمی ہونے کے واقعات کا سختی سے نوٹس لیا جائے، اس میں ملوث سفاک ملزمان کو فی الفور گرفتار کیا جائے اور انہیں قراقرامی سزا سے ہمکنار کیا جائے۔

کرکڑ سعید اجمل کے والد کے انتقال پر رابطہ کمیٹی کا اظہار افسوس

کراچی۔۔۔4، جنوری 2011ء

متحدہ قومی موومنٹ کی رابطہ کمیٹی نے کرکڑ سعید اجمل کے والد کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم لائٹھی، ملیہ، ناتھ کراچی، ابراہیم حیدری سیکٹرز اور سانگھڑ زون کے کارکنان سے رابطہ کمیٹی کا اظہار تعزیت

کراچی۔۔۔4، جنوری 2011ء

متحدہ قومی موومنٹ کی رابطہ کمیٹی نے ایم کیو ایم لائٹھی سیکٹر یونٹ 81 کے کارکن احمد ربانی، ایم کیو ایم لائٹھی سیکٹر یونٹ 81 کے کارکن سلمان کے والد محمد فاروق، ایم کیو ایم ملیہ سیکٹر یونٹ 97 کے کارکن محمد عرفان علی کے والد بابا اصغر علی تاجی، ایم کیو ایم لائٹھی سیکٹر یونٹ 89 کے کارکن علی کے والد شہاب الدین، ایم کیو ایم ناتھ کراچی سیکٹر یونٹ 133/C کے کارکن راشد ملک کے والد کمال احمد ملک، ایم کیو ایم سانگھڑ زون سیکٹر شہداد پور یونٹ B-3 کے کارکن افضل قریشی کی والدہ محترمہ حاجہ بیگم، ایم کیو ایم ابراہیم حیدری سیکٹر یونٹ علی اکبر شاہ گوٹھ کے کارکن مشتاق احمد کے والد بشیر احمد، ایم کیو ایم گلڈاپ سیکٹر یونٹ سوگل کے کارکن فاروق جوکھیو کے والد جنار جوکھیو اور ایم کیو ایم ابراہیم حیدری سیکٹر یونٹ علی اکبر شاہ کے کارکن امیر الزمان کے والد سلطان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

حق پرست ارکان صوبائی اسمبلی نے پیٹرولیم مصنوعات کی قیمتوں میں اضافے کے خلاف سندھ اسمبلی میں تحریک التواء جمع کرادی

پیٹرولیم مصنوعات کی قیمتوں میں ظالمانہ اضافہ کر کے معیشت کو گہری چوٹ لگائی گئی ہے ضروریات زندگی کی اشیاء عوام کی قوت خرید سے باہر ہو چکی ہیں

سندھ اسمبلی کی تمام کارروائی معطل کر کے پیٹرولیم مصنوعات کی قیمتوں میں ظالمانہ اقدام کو فی الفور زیر بحث لایا جائے

کراچی۔۔۔4، جنوری 2011ء

متحدہ قومی موومنٹ کے حق پرست ارکان صوبائی اسمبلی نے سندھ اسمبلی میں پیٹرولیم مصنوعات کی قیمتوں میں اضافہ اور مہنگائی کے خلاف تحریک التواء جمع کرادی ہے۔ تحریک التواء منگل کے روز حق پرست ارکان سندھ اسمبلی سید خالد احمد، مقیم عالم، عادل خان، علیم الرحمان، طاہر قریشی، منظر امام، ہیر سوہو اور شعیب ابراہیم نے مشترکہ طور پر اپنے دستخطوں کے ساتھ سیکریٹری حامد بخش بریو کے پاس جمع کرائی۔ تحریک التواء میں مؤقف اختیار کیا گیا ہے کہ پیٹرولیم مصنوعات کی قیمتوں میں اضافہ غیر منطقی اقدام ہے اور اس ظالمانہ اضافہ سے چاول، چینی، تیل سبزیاں، بجلی، پیٹرول، ٹرانسپورٹ سمیت ضروریات زندگی کی تمام اشیاء مہنگی ہو گئیں ہیں اور وہ عوام کی قوت خرید سے باہر ہو چکی ہیں۔ مہنگائی اور بیروزگاری میں اضافہ کے باعث لوگ خودکشیاں کر رہے ہیں اور اپنے بچوں کو فروخت کر رہے ہیں، روزگار نہ ہونے کے باعث جرائم کی وارداتوں میں بھی اضافہ ہو رہا ہے۔ تحریک التواء میں مزید کہا گیا ہے کہ پیٹرولیم مصنوعات کی قیمتوں میں حالیہ اضافہ کر کے معیشت کو گہری چوٹ لگائی گئی ہے۔ تحریک التواء میں مطالبہ کیا گیا کہ سندھ اسمبلی کی تمام کارروائی کو معطل کر کے پیٹرولیم مصنوعات کی قیمتوں میں ظالمانہ اقدام کو فی الفور زیر بحث لایا جائے۔

ایم کیو ایم ناظم آباد گلہار سیکٹر کے جوائنٹ سیکٹرانچارج عادل اختر جعفری کو ہزاروں سوگواروں کی موجودگی میں سپرد خاک کر دیا گیا
نماز جنازہ اور تدفین میں ایم کیو ایم کی رابطہ کمیٹی، حق پرست وزراء، ارکان قومی و صوبائی اسمبلی، ذمہ داران و کارکنان کی شرکت
کراچی۔۔۔4، جنوری 2011ء

مسلح دہشت گردوں کی فائرنگ کے نتیجے میں شہید ہونے والے ایم کیو ایم ناظم آباد گلہار سیکٹر کے جوائنٹ سیکٹرانچارج عادل اختر جعفری کو یاسین آباد کے شہداء قبرستان میں ہزاروں
سوگواروں کی آہوں اور سسکیوں کے درمیان سپرد خاک کر دیا گیا۔ شہید کی نماز جنازہ رضویہ امام بارگاہ میں ادا کی گئی۔ بعد ازاں شہید کا جلوس جنازہ یاسین آباد کے شہداء قبرستان
لیجایا گیا اس موقع پر شہید کی میت ایم کیو ایم کے پرچم میں لپی ہوئی تھی۔ نماز جنازہ اور تدفین میں ایم کیو ایم کی رابطہ کمیٹی کے اراکین رضا ہارون، توصیف خانزادہ، کیف الوری، حق
پرست صوبائی وزراء، حق پرست ارکان قومی و صوبائی اسمبلی، کراچی تنظیمی کمیٹی کے اراکین، ایڈرز ونگ کے ذمہ داران، ایم کیو ایم ناظم آباد گلہار سیکٹر کمیٹی کے اراکین، یونٹوں کے
ذمہ داران، کارکنان، ہمدردوں اور شہید کے عزیز واقارب نے شرکت کی۔

ایم کیو ایم ناظم آباد گلہار سیکٹر کے جوائنٹ سیکٹرانچارج عادل اختر جعفری کا سوئم 6 جنوری بروز جمعرات کو ہوگا

کراچی۔۔۔4 جنوری 2010ء

ایم کیو ایم ناظم آباد گلہار سیکٹر کے جوائنٹ سیکٹرانچارج عادل اختر جعفری شہید کا سوئم 6 جنوری بروز جمعرات کو رضویہ امام بارگاہ ناظم آباد میں ہوگا جہاں شہید کی روح کے ایصال
ثواب کیلئے قرآن خوانی سے پہر تین بجے کی جائے گی جبکہ اس سلسلے میں مجلس شام 4 بجے ہوگی۔

